



## தமிழ்மணம் சர்வதேசத் தமிழ் ஆய்விதழ்

Peer-Reviewed | Open Access | Crossref DOI & Global Indexing | Google Scholar Impact Factor | Multidisciplinary



Article DOI: <https://doi.org/10.63300/tm07042026.17>

# A Study on the Positions of the Moon and Venus in the Horoscopes of Those Living Abroad

Sudarsan S<sup>1</sup>, Dr.G.Subramanian Ph.D Astro<sup>2</sup>,

<sup>1</sup>Ph.D Research Scholar (Full time), Department of Astrology, VISTAS, Chennai, TN

<sup>2</sup>Associate Professor, Department of Astrology, VISTAS, Chennai, TN.

\*Correspondence: [srisudarsan27@yahoo.com](mailto:srisudarsan27@yahoo.com)

### Article Info

Received on 22-April-2026, Revised on 23-April-2026, Accepted on 29-April-2026, Published on 01-May-2026

### ABSTRACT

This research paper provides a comprehensive astrological analysis of how the positions, significations (karakatwas), and house connections of the Moon and Venus determine "Pravasa Yoga" (Foreign Travel Yoga) in the horoscopes of those working or settling abroad. Based on the rules of foundational astrological texts such as Brihat Parashara Hora Shastra and Phaladeepika, this study analyzes the significance of the 9th and 12th houses, the influence of Rahu, and the importance of Movable Signs in relation to foreign travel.

The study validates that the weakening (affliction) of the 4th house combined with the strengthening of the 12th house is what drives an individual to leave their homeland for a foreign country. Through two detailed case studies, the paper practically demonstrates how planetary periods (Dasha-Bhukti) and transits facilitate international relocation at the appropriate time.

**KEYWORDS:** Astrological Research, Moon, Venus, Rahu, 12th House, Foreign Travel Yoga, Pravasa Yoga, Dasha-Bhukti, Movable Signs.



Copyright © 2024 by the author(s). Published by Department of Library, Nallamuthu Gounder Mahalingam College, Pollachi. This is an open access article under the Creative Commons Attribution (CC BY) license (<https://creativecommons.org/licenses/by/4.0/>).

Publisher's Note: The views, opinions, and information presented in all publications are the sole responsibility of the respective authors and contributors, and do not necessarily reflect the views of Department of Library, Nallamuthu Gounder Mahalingam College, Pollachi and/or its editors. Department of Library, Nallamuthu Gounder Mahalingam College, Pollachi and/or its editors hereby disclaim any liability for any harm or damage to individuals or property arising from the implementation of ideas, methods, instructions, or products mentioned in the content.



## வெளிநாட்டில் வாழும் ஜாதகங்களில் சந்திரன் மற்றும் சுக்கிரன் கோள்களின் நிலைகள் குறித்த ஓர் ஆய்வு

<sup>1</sup>சுதர்சன் ச. முனைவர் பட்ட ஆய்வாளர் (முழுநேரம்), ஜோதிடத் துறை,  
விஸ்டாஸ் (VISTAS), சென்னை, தமிழ்நாடு.

<sup>2</sup>முனைவர் கோ. சுப்பிரமணியன், இணைப் பேராசிரியர், ஜோதிடத் துறை,  
விஸ்டாஸ் (VISTAS), சென்னை, தமிழ்நாடு.

### 1. ஆய்வுச் சுருக்கம் (Abstract)

இந்த ஆய்வுக் கட்டுரை, வெளிநாட்டில் பணிபுரிபவர்கள் மற்றும் குடியேறுபவர்களின் ஜாதகங்களில் சந்திரன் மற்றும் சுக்கிரன் ஆகிய கோள்களின் நிலைகள், அவற்றின் காரகத்துவங்கள் மற்றும் பாவத் தொடர்புகள் எவ்வாறு வெளிநாட்டு யோகத்தைத் (Pravasa Yoga) தீர்மானிக்கின்றன என்பதை விரிவாக ஆராய்கிறது. ஜோதிட சாஸ்திரத்தின் அடிப்படை நூல்களான பிருஹத் பராசர ஹோரா சாஸ்திரம் மற்றும் பலதீபிகை ஆகியவற்றின் விதிகளை அடிப்படையாகக் கொண்டு, வெளிநாட்டுப் பயணங்களுக்குக் காரணமான 9 மற்றும் 12-ம் பாவங்கள், ராகுவின் தாக்கம் மற்றும் சர ராசிகளின் முக்கியத்துவம் இங்கு பகுப்பாய்வு செய்யப்படுகின்றன. ஜாதகத்தில் 4-ம் பாவம் பலவீனமடைந்து, 12-ம் பாவம் வலுப்பெறுவதே ஒருவரைப் பிறந்த மண்ணை விட்டு அந்நிய தேசத்திற்குச் செல்லத் தூண்டுகிறது என்பதை இந்த ஆய்வு உறுதிப்படுத்துகிறது. இரண்டு விரிவான உதாரண ஜாதகங்களின் மூலம், தசா புத்தி மற்றும் கோட்சார நிலைகள் எவ்வாறு ஒருவரைச் சரியான காலத்தில் வெளிநாட்டிற்கு அழைத்துச் செல்கின்றன என்பது நடைமுறை ரீதியாக விளக்கப்பட்டுள்ளது.

### 2. திறவுச்சொற்கள் (Keywords)

ஜோதிட ஆய்வு (Astrological Research), சந்திரன் (Moon), சுக்கிரன் (Venus), ராகு (Rahu), 12-ம் பாவம் (12th House), வெளிநாட்டு யோகம் (Foreign Travel Yoga), பிரவாச யோகம் (Pravasa Yoga), தசா புத்தி (Dasha-Bhukti), சர ராசி (Movable Signs).

### 3. முன்னுரை

ஆயக்கலைகள் அறுபத்தி நான்கில் உன்னதமான கலையாகத் திகழ்வது ஜோதிடக் கலை ஆகும். மனித வாழ்க்கையின் கடந்த காலம், நிகழ்காலம் மற்றும் எதிர்காலத்தை ஒரு வரைபடமாக

(ஜாதகம்) விளக்கும் இக்கலை, பஞ்ச பூதங்களின் இயக்கத்தோடு கோள்களின் கதிரியக்கத் தொடர்பை இணைக்கிறது. "திரைகடல் ஓடியும் திரவியம் தேடு" என்பது தமிழ்ச் சான்றோர்களின் வாக்கு. பழங்காலத்தில் கடல் கடந்து செல்வது என்பது ஒரு சவாலாகவும், சில நேரங்களில் சாபமாகவும் கருதப்பட்டது; ஆனால் இன்றைய நவீன உலகமயமாக்கல் சூழலில், அது ஒரு மிகப்பெரிய பொருளாதார வாய்ப்பாகவும், கௌரவமாகவும் பார்க்கப்படுகிறது.

இன்றைய காலகட்டத்தில், தகுந்த வேலைவாய்ப்பு இல்லாமை, அதிக வருமானம் ஈட்டும் நோக்கம் அல்லது உயர்கல்வி பெறுதல் போன்ற பல்வேறு காரணங்களுக்காக மக்கள் வெளிநாடுகளை நோக்கிச் செல்கின்றனர். ஒருவரது ஜாதகத்தில் இத்தகைய வெளிநாட்டு யோகம் உள்ளதா, அவர் அங்கேயே நிலைத்து வாழ்வாரா அல்லது தற்காலிகமாகச் சென்று திரும்புவாரா என்பதைத் தீர்மானிப்பதில் சந்திரன், சக்கிரன் மற்றும் ராகு ஆகிய கோள்கள் முதன்மைப் பங்கு வகிக்கின்றன. இந்த ஆய்வறிக்கை, வெளிநாட்டுப் பயணத்திற்கான ஜோதிட விதிகளை அறிவியல் பூர்வமாகவும், அனுபவ ரீதியான உதாரணங்களுடனும் விளக்குவதை நோக்கமாகக் கொண்டுள்ளது.

#### 4. கோள்களின் காரகத்துவங்கள் மற்றும் வெளிநாட்டுத் தொடர்பு

ஜோதிடத்தில் ஒவ்வொரு கோளும் ஒரு குறிப்பிட்ட செயல்பாட்டிற்கு (காரகம்) பொறுப்பேற்கின்றன. வெளிநாட்டுப் பயணத்தைப் பொறுத்தவரை, இடம்பெயர்வு மற்றும் மாற்றங்களைக் குறிக்கும் கிரகங்களே முன்னிலை வகிக்கின்றன.

##### 4.1 சந்திரன்: பயணங்களின் காரகன்

சந்திரன் "மனோகாரகன்" (மனதிற்கு அதிபதி) மற்றும் "மாதிருகாரகன்" (தாய்க்கு அதிபதி) என்று அழைக்கப்படுகிறார். கோள்களிலேயே மிக வேகமாக இயங்கக்கூடிய கிரகமாகச் சந்திரன் இருப்பதால், இது சலனம் மற்றும் இடமாற்றத்தைக் குறிக்கும் முதன்மைக் காரகனாகத் திகழ்கிறது. சந்திரன் ஒரு ராசியைக் கடக்க சுமார் 54 மணிநேரம் மட்டுமே எடுத்துக்கொள்கிறார், மேலும் முழு ராசி மண்டலத்தையும் 27 நாட்களில் சுற்றி வருகிறார்.

சந்திரன் ஒரு நீர் கிரகம் என்பதால், கடல் கடந்த பயணங்களுக்கு இவரே முக்கியக் காரணம். ஒருவரது ஜாதகத்தில் சந்திரன் சர ராசிகளிலோ அல்லது 9, 12 ஆகிய பாவங்களிலோ அமையும் போது, அந்த ஜாதகர் அடிக்கடி பயணம் செய்வவராக மாறுகிறார். சந்திரனின் நிலைப்பாட்டைப் பொறுத்தே ஒருவரின் ஜாதகத்தை ஆய்வு செய்கிறோம் என்பது இதன் முக்கியத்துவத்தை

உணர்த்துகிறது.

#### 4.2 சுக்கிரன்: சொகுசு மற்றும் ஆகாயப் பயணங்கள்

சுக்கிரன் "களத்திர காரகன்" (திருமணத்திற்கு அதிபதி) மற்றும் "சுகபோக காரகன்" ஆவார். வாழ்க்கையில் ஆடம்பரம், வாகனம், கலை மற்றும் சொகுசான பயணங்களுக்குச் சுக்கிரனே காரகர். நவீன ஜோதிட ஆய்வுகளின்படி, ஆகாய விமானப் பயணங்களுக்குச் சுக்கிரனின் அருள் மிக அவசியமாகக் கருதப்படுகிறது.

ஜாதகத்தில் சுக்கிரன் பலம் பெற்று, ராகு அல்லது கேதுவுடன் தொடர்பு கொள்ளும்போது, ஜாதகர் தனது பூர்வீக இடத்தை விட்டு வெகுதூரம் சென்று சொகுசான வாழ்க்கையை அமைத்துக் கொள்வார். சுக்கிரன் வக்கிரம் அல்லது அஸ்தமனம் அடையாமல் இருப்பது, வெளிநாட்டு வாழ்க்கையில் நிலைத்தன்மையையும் பொருளாதார உயர்வையும் தரும்.

#### 4.3 ராகு: அந்நிய தேசத்தின் பிரதிநிதி

ராகு ஒரு நிழல் கிரகமாக இருந்தாலும், வெளிநாட்டு குடியேற்றத்திற்கு மிக முக்கியமான காரகர் இவரே. ராகு எப்போதுமே வழக்கத்திற்கு மாறான, அந்நிய கலாச்சாரம் கொண்ட மற்றும் எல்லைகளைத் தாண்டிய விஷயங்களைக் குறிப்பவர். 9 அல்லது 12-ம் பாவங்களில் ராகு அமரும்போது அல்லது அந்த பாவாதிபதிகளுடன் தொடர்பு கொள்ளும்போது, ஜாதகர் தனது சொந்த மதம், மொழி மற்றும் தேசத்தைத் தாண்டிச் சென்று வெற்றி பெறுவார்.

கோள்	வெளிநாட்டு யோகத்தில் பங்கு	காரகத்துவ முக்கியத்துவம்
சந்திரன்	கடல் கடந்து செல்வது, சலனம்	வேகம், நீர் நிலைகள், மனமாற்றம்
சுக்கிரன்	விமானப் பயணம், சொகுசு வாழ்க்கை	ஆடம்பரம், வாகனம், வெளிநாட்டுத் தொடர்பு
ராகு	அந்நிய கலாச்சாரம், குடியேற்றம்	எல்லை தாண்டல், எதிர்பாராத வாய்ப்பு
சனி	நீண்ட காலத் தங்குதல், வேலை	நிலைத்தன்மை, தாமதம், உழைப்பு
குரு	கல்வி மற்றும் கௌரவம்	அறிவு, உயர்கல்வி, ஆன்மீகப் பயணம்

## 5. வெளிநாட்டு யோகத்திற்கான பாவம் மற்றும் பாவாதிபதிகள்

ஜாதகத்தில் உள்ள 12 பாவங்களில் 3, 7, 9 மற்றும் 12 ஆகிய பாவங்கள் வெளிநாட்டுப் பயணங்களோடு நெருங்கிய தொடர்புடையவை.

### 5.1 3-ம் பாவம்: ஆரம்ப கட்டப் பயணங்கள்

மூன்றாம் பாவம் என்பது வீட்டை விட்டு வெளியேறும் குறுகிய தூரப் பயணங்களைக் குறிக்கிறது. இது தகவல் தொடர்பு மற்றும் ஆவணங்கள் (Visa, Passport) தொடர்பான பணிகளையும் உள்ளடக்கியது.

### 5.2 9-ம் பாவம்: பாக்கியம் மற்றும் தூர தேசப் பயணம்

ஒன்பதாம் பாவம் என்பது "பாக்கிய ஸ்தானம்" என்று அழைக்கப்படுகிறது. இது நீண்ட தூரப் பயணங்கள், வெளிநாட்டு உயர்கல்வி மற்றும் வெளிநாட்டில் கிடைக்கும் அதிர்ஷ்டத்தைக் குறிக்கிறது. 9-ம் அதிபதி வலுவாக இருக்கும்போது, ஜாதகர் எவ்விதத் தடையுமின்றி வெளிநாடு சென்று புகழ் பெறுவார்.

### 5.3 12-ம் பாவம்: அந்நிய தேசம் மற்றும் குடியேற்றம்

ஜோதிட ரீதியாக 12-ம் பாவம் என்பது "விரய ஸ்தானம்" என்றாலும், அதுவே வெளிநாட்டைக் குறிக்கும் முதன்மை பாவம் ஆகும். ஒருவரது ஜாதகத்தில் 12-ம் பாவம் சுபத்துவம் பெற்று, லக்னாதிபதியுடன் தொடர்பு கொண்டால், அவர் அந்நிய தேசத்தில் நிரந்தரமாகக் குடியேறுவார். 12-ம் வீடு என்பது பிறந்த இடத்திலிருந்து முற்றிலும் மாறுபட்ட சூழலைக் குறிக்கிறது.

## 6. பிரவாச யோகத்திற்கான அடிப்படை விதிகள்

பல்வேறு பாரம்பரிய ஜோதிட நூல்கள் மற்றும் தற்கால ஆய்வுகளின் அடிப்படையில், வெளிநாடு செல்வதற்கான முக்கிய விதிகள் பின்வருமாறு வரிசைப்படுத்தப்பட்டுள்ளன:

1. லக்ன தொடர்பு: லக்னாதிபதி 12-ம் பாவத்தில் இருப்பதோ அல்லது 12-ம் அதிபதி லக்னத்தில் இருப்பதோ மிக வலிமையான வெளிநாட்டு யோகமாகும்.

2. 9 மற்றும் 12-ம் அதிபதிகளின் தொடர்பு: இந்த இரு பாவாதிபதிகளும் பரிவர்த்தனை (இடமாற்றம்) பெற்றோ, இணைந்தோ அல்லது ஒருவரையொருவர் பார்த்துக் கொண்டாலோ ஜாதகர் வெளிநாடு செல்வார்.
3. சந்திரன் மற்றும் சுக்கிரனின் நிலை: சந்திரன் சர ராசிகளில் (மேஷம், கடகம், துலாம், மகரம்) இருப்பதும், சுக்கிரன் 6, 8, 12 ஆகிய இடங்களில் அமர்ந்து ராகுவின் தொடர்பு பெறுவதும் வெளிநாட்டுப் பயணத்தைத் தூண்டும்.
4. 4-ம் பாவத்தின் பலவீனம்: 4-ம் பாவம் என்பது தாயகம் மற்றும் சுகஸ்தானம் ஆகும். இது பலவீனம் அடைந்து 6, 8, 12 ஆகிய இடங்களுடன் தொடர்பு கொண்டால், ஜாதகர் பிறந்த மண்ணில் வசிக்க முடியாமல் வெளியேறுவார்.
5. சனி மற்றும் ராகுவின் பங்கு: சனி பகவான் 12-ம் பாவத்தில் இருந்தால் அல்லது பார்த்தால், ஜாதகர் வெளிநாட்டில் நிலையான வேலையைப் பெறுவார். ராகு 9 அல்லது 12-ல் இருப்பது திடீர் வெளிநாட்டு வாய்ப்புகளை வழங்கும்.

## 7. உதாரண ஜாதக ஆய்வு - 1 (ஆர்த்தி ஸ்ரீ)

இந்த ஜாதக ஆய்வின் மூலம், மேற்சொன்ன விதிகள் எவ்வாறு நடைமுறையில் செயல்படுகின்றன என்பதை அறியலாம்.

### 7.1 ஜாதக விபரங்கள்

- பெயர்: ஆர்த்தி ஸ்ரீ
- பிறந்த தேதி: 20/07/1989 (வியாழன்)
- நேரம்: 9.48 AM
- பிறந்த இடம்: கொமாரபாளையம்
- ஜென்ம லக்னம்: சிம்மம்
- ஜென்ம ராசி: மகரம்
- ஜென்ம நட்சத்திரம்: திருவோணம் - 4 (சந்திரன்)
- லக்ன புள்ளி: பூரம் - 4 (சுக்கிரன்)

			குரு
ராகு	ராசி		சூரி செவ் புதன்
சந்			லக் சுக் கேது
சனி			மா

செவ்	சுக்	கேது	
மா	நவாம்சம்		சந்
	லக் குரு ராகு		

## 7.2 வயது கணக்கீடு

ஜாதகருக்கு தற்போதைய வயது (31/12/2025 அன்று):

கணக்கீடு	வருடம்	மாதம்	நாள்
ஆய்வுத் தேதி	2025	12	31
பிறந்த தேதி	1989	07	20
மொத்த வயது	36	05	11

## 7.3 ஜோதிட ரீதியான பகுப்பாய்வு

ஆர்த்தி ஸ்ரீ அவர்களின் ஜாதகத்தில் வெளிநாட்டு யோகத்திற்கான காரணிகள் கீழே விவரிக்கப்பட்டுள்ளன:

1. **லக்னம் மற்றும் சுக்கிரன் தொடர்பு:** லக்னம் சிம்மம். லக்னத்திலேயே சுக்கிரன் அமர்ந்துள்ளார். லக்ன புள்ளி சுக்கிரனின் நட்சத்திரமான பூரத்தில் விழுந்துள்ளது. இது ஜாதகருக்குச் சொகுசான வாழ்க்கையிலும், தூர தேசப் பயணங்களிலும் ஆர்வத்தை ஏற்படுத்துகிறது.

2. **6-ம் பாவம் மற்றும் சந்திரன்:** 6-ம் பாவம் மகரம். அங்கு சந்திரன் தனது சொந்த நட்சத்திரமான திருவோணத்தில் அமர்ந்துள்ளார். 6-ம் அதிபதி சனி, சுக்கிரனின் சாரத்தில் (பூராடம்) உள்ளார். இது வேலை நிமித்தமான வெளிநாட்டுப் பயணத்தைக் குறிக்கிறது.
3. **9-ம் அதிபதி தொடர்பு:** 9-ம் அதிபதி செவ்வாய், சந்திரனைப் பார்க்கிறார். 9-ம் பாவம் பாக்கியத்தைக் குறிப்பதால், ஜாதகர் தனது உழைப்பால் வெளிநாடு செல்லும் பாக்கியம் பெற்றுள்ளார்.
4. **12-ம் பாவம்:** 12-ம் பாவம் கடகம். 12-ம் அதிபதியான சந்திரன் 6-ல் அமர்ந்து தனது சொந்த வீடான கடகத்தைப் பார்க்கிறார். இது வெளிநாட்டில் குடியேறுவதையும் அங்கேயே வாழ்வதையும் உறுதிப்படுத்துகிறது.

**முடிவு:** ஜாதகர் குரு தசையில் சனி புத்தியில் 2017-ம் ஆண்டு அமெரிக்கா சென்று, அங்கு பணியில் சேர்ந்து சிறப்பாக வாழ்ந்து வருகிறார்.

## 8. உதாரண ஜாதக ஆய்வு - 2 (R. குருச்சந்திரன்)

### 8.1 ஜாதக விபரங்கள்

- பெயர்: R. குருச்சந்திரன்
- பிறந்த தேதி: 29/04/1983 (வெள்ளி)
- நேரம்: 23:05:00
- பிறந்த இடம்: போடிநாயக்கனூர்
- ஜென்ம லக்னம்: தனுசு
- ஜென்ம ராசி: விருச்சிகம்
- ஜென்ம நட்சத்திரம்: அனுஷம் - 4 (சனி)
- லக்ன புள்ளி: பூராடம் - 2 (சுக்கிரன்)

	சூரி செவ்	புதன் சுக்	ராகு
	ராசி		
மா			
லக் கேது	சந் குரு	சனி	

		கேது	
	நவாம்சம்		
புதன்			சூரி சுக் மா
சனி	சந் செவ் குரு ராகு		லக்

## 8.2 வயது கணக்கீடு

ஜாதகருக்கு தற்போதைய வயது (31/12/2025 அன்று):

கணக்கீடு	வருடம்	மாதம்	நாள்
ஆய்வுத் தேதி	2025	12	31
பிறந்த தேதி	1983	04	29
மொத்த வயது	42	08	02

## 8.3 ஜோதிட ரீதியான பகுப்பாய்வு

1. லக்னாதிபதி மற்றும் கிரகங்களின் தொடர்பு: லக்னாதிபதி குரு, 12-ம் பாவமான விருச்சிகத்தில் சந்திரனுடன் இணைந்துள்ளார். சந்திரன் 12-ல் இருப்பது வெளிநாட்டு வாழ்க்கையைக் குறிக்கும் முக்கியமான விதியாகும்.
2. சுக்கிரனின் நிலை: 6-ம் அதிபதி சுக்கிரன் 6-லேயே ஆட்சியுடன் அமர்ந்து, 12-ல் உள்ள குரு மற்றும் சந்திரனைப் பார்க்கிறார். 6-ம் இடம் வேலைவாய்ப்பைக் குறிப்பதால், அந்நிய தேசத்தில் இவருக்குச் சிறந்த பணி அமையும்.

3. **10-ம் அதிபதி தொடர்பு:** 10-ம் அதிபதி புதன், 6-ல் சுக்கிரனுடன் இணைந்துள்ளார். மேலும், 12-ல் உள்ள சந்திரன் 7-ம் பார்வையாக புதனைப் பார்க்கிறார். இது தொழில் ரீதியாகப் பல நாடுகளுக்குச் செல்லும் யோகத்தைத் தருகிறது.
4. **9-ம் அதிபதி:** 9-ம் அதிபதி சூரியன், சுக்கிரனின் நட்சத்திரமான பரணியில் அமர்ந்துள்ளார். இது தந்தை அல்லது கௌரவமான பதவி மூலம் வெளிநாடு செல்லும் வாய்ப்பைக் காட்டுகிறது.

**முடிவு:** ஜாதகர் சுக்கிரன் தசையில் ராகு புத்தியில் 2016-ல் அமெரிக்காவிற்குச் சென்று பணியில் சேர்ந்து நிலைபெற்றுள்ளார்.

### 9. தசா புத்தி மற்றும் கால நிர்ணயம் (Timing of Travel)

ஜாதகத்தில் யோகம் இருந்தாலும், அது சரியான தசா புத்திக் காலங்களிலேயே வெளிப்படும். வெளிநாட்டுப் பயணத்தைத் தூண்டும் தசா புத்திகள் கீழே கொடுக்கப்பட்டுள்ளன:

தசை / புத்தி நாதன்	வெளிநாட்டுப் பயணத்திற்கான காரணம்
12-ம் அதிபதி	வெளிநாட்டு குடியேற்றம் மற்றும் வாசம்
9-ம் அதிபதி	உயர்கல்வி, சுற்றுலா அல்லது அதிர்ஷ்ட வாய்ப்பு
ராகு	எதிர்பாராத அந்நிய தேச வாய்ப்புகள், விசா கிடைத்தல்
சந்திரன் / சுக்கிரன்	கடல் கடந்த பயணம், சொகுசு வாழ்க்கை
6-ம் அதிபதி	பணி நிமித்தமான இடமாற்றம்

கோட்சார ரீதியாக, குரு பகவான் 9 அல்லது 12-ம் இடங்களைப் பார்க்கும் காலங்களிலும், சனி பகவான் 12-ம் இடத்தைக் கடக்கும் காலங்களிலும் வெளிநாட்டுப் பயணங்கள் பெரும்பாலும் நிகழ்கின்றன.

### 10. வெளிநாட்டு வாழ்க்கையின் தரம்: சுப மற்றும் அசுப பலன்கள்

வெளிநாடு செல்லும் அனைவருக்கும் ஒரே மாதிரியான பலன்கள் கிடைப்பதில்லை. ஜாதகத்தில் உள்ள கிரகங்களின் சுபத்துவத்தைப் பொறுத்தே அங்குள்ள வாழ்க்கை அமையும்.

- வெற்றி மற்றும் கௌரவம்: வெளிநாட்டு யோகத்துடன் ராஜயோகம் (Rajayoga) இணைந்து இருந்தால், ஜாதகர் வெளிநாட்டில் பெரும் செல்வம், கௌரவம் மற்றும் அதிகாரத்தைப் பெறுவார்.
- பொருளாதார இழப்பு: 12-ம் அதிபதி 6, 8 ஆகிய இடங்களில் மறைந்து பாப கிரகங்களால் பார்க்கப்பட்டால், வெளிநாடு சென்றாலும் அங்குப் பொருள் இழப்பு, ஏமாற்றம் மற்றும் அலைச்சல்கள் மட்டுமே மிஞ்சும்.
- தாய்நாடு திரும்புதல்: ஜாதகத்தில் 4-ம் பாவம் மிகவும் வலுவாகவும், 9 மற்றும் 12-ம் பாவங்கள் பலவீனமாகவும் இருந்தால், அவர்கள் வெளிநாடு சென்றாலும் நீண்ட காலம் தங்க முடியாமல் தாய்நாட்டிற்குத் திரும்புவர்.

## 11. நவீன ஜோதிட பார்வையில் வெளிநாட்டு வேலைவாய்ப்பு

தற்கால சூழலில், தகவல் தொழில்நுட்பம் (IT), மருத்துவம் மற்றும் மேலாண்மைத் துறைகளில் இருப்பவர்கள் அதிக அளவில் வெளிநாடு செல்கின்றனர். இவர்களுக்குப் புதன் (IT), செவ்வாய் (மருத்துவம்) மற்றும் சூரியன் (நிர்வாகம்) ஆகிய கோள்கள் 12-ம் அதிபதியுடன் தொடர்பு கொண்டிருப்பதை ஆய்வு முடிவுகள் காட்டுகின்றன. குறிப்பாக, சந்திரன் 10-ல் அமர்ந்து 12-ம் அதிபதியின் சாரம் பெற்றவர்கள் பன்னாட்டு நிறுவனங்களில் (MNC) பணிபுரியும் வாய்ப்பைப் பெறுகிறார்கள்.

## 12. முடிவுரை

சந்திரன் மற்றும் சுக்கிரன் ஆகிய இரு கோள்களும் ஒருவரது ஜாதகத்தில் இடமாற்றம், சொகுசு மற்றும் அந்நியத் தொடர்புகளை உருவாக்குவதில் மிக முக்கியப் பங்கு வகிக்கின்றன. சந்திரன் பயணத்திற்கான வேகத்தையும், சுக்கிரன் அந்தப் பயணத்தின் மூலம் கிடைக்கும் வசதி வாய்ப்புகளையும் வழங்குகின்றனர். இவர்களுடன் 9 மற்றும் 12-ம் பாவாதிபதிகள் தொடர்பு கொள்ளும் போது, ஒரு ஜாதகர் நிச்சயம் கடல் கடந்த தூர தேசப் பயணங்களை மேற்கொள்கிறார்.

இந்த ஆய்வின் மூலம் கண்டறியப்பட்ட உண்மைகள்:

1. சந்திரன் ஒரு பயண கிரகம்; இது ஜல ராசிகளில் அமையும் போது வெளிநாட்டு யோகம் உறுதியாகிறது.
2. சுக்கிரன் ஆகாய மார்க்கமான பயணங்களுக்குக் காரகத்துவம் பெறுகிறார்.

3. ராகுவின் தசை அல்லது புத்தி காலங்கள் அந்நியக் கலாச்சாரத்தில் ஜாதகரை இணையச் செய்கின்றன.
4. 4-ம் பாவம் பலவீனமடைந்து, 12-ம் பாவம் வலுப்பெறுவதே வெளிநாட்டுக் குடியேற்றத்திற்கான திறவுகோல் ஆகும்.

எனவே, வெளிநாடு செல்ல விரும்புவோர் தங்களது ஜாதகத்தில் இந்த கிரக நிலைகளையும், தகுந்த தசா புத்திகளையும் ஆய்வு செய்து முடிவெடுப்பது சிறந்தது. சரியான ஜோதிட ஆலோசனைகள் மூலம் தங்களது எதிர்காலத்தைத் திட்டமிட்டு வளமான வாழ்வைப் பெற முடியும்.

### 13. துணைநூற்பட்டியல் (References - MLA Style)

1. Sudarsan. "வெளிநாட்டில் வாழும் ஜாதகங்களில் சந்திரன் மற்றும் சுக்கிரன் கோள்களின் நிலைகள்." Unpublished personal report, 16 Apr. 2026.
2. Parashara, Maharishi. *Brihat Parashara Hora Shastra*. Translated by R. Santhanam, Ranjan Publications, 1984.
3. Mantreswara. *Phaladeepika*. Translated by V. Subrahmanya Sastri, 1950.
4. Kalyana Varma. *Saravali*. Translated by R. Santhanam, Ranjan Publications, 1983.
5. "Foreign Settlement in Astrology: Predicting Overseas Relocation." *AstroSight*, 2024, [astrosight.ai/predictions/foreign-settlement-in-astrology](http://astrosight.ai/predictions/foreign-settlement-in-astrology).
6. Paramesh, M., and K. Jothimani. "Horoscope Formations and Professional Success of Medical Representatives: A Comprehensive Astrological Research." *Tamilmanam International Research Journal of Tamil Studies*, vol. 7, no. 4, Apr. 2026, pp. 1273-1287.
7. Vasanthan, Nellai K. *Astrological Decoration (ஜோதிட அலங்காரம்)*. Kadalangudi Publications, 2016.
8. "Planetary Combinations for Foreign Travel and Settlement in Vedic Astrology." *Sithars Astrology*, 2024, [sitharsastrology.com/blog/planetary-combinations-for-foreign-travel-and-settlement](http://sitharsastrology.com/blog/planetary-combinations-for-foreign-travel-and-settlement).

நிதிசார் கட்டுரையாளர் உறுதிமொழி / Author Contribution Statement: இல்லை/NIL

கட்டுரையாளர் நன்றியுரை / Author Acknowledgement: இல்லை/NIL

கட்டுரையாளர் உறுதிமொழி / Author Declaration: இக்கட்டுரையில் எவ்வித முரண்பாடும் இல்லை என்று உறுதிமொழி அளிக்கிறேன் I declare that there is no competing interest in the content and authorship of this scholarly work